

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം

NATIONAL BULLETIN

DATE: 02.04.2025

TIME : 07.25 AM

പ്രധാന വാർത്തകൾ

1. വിവിധ മേഖലകളിലെ സഹകരണത്തിനുള്ള കരാറുകൾ കൈമാറി ഇന്ത്യയും ചിലിയും. സമഗ്ര സാമ്പത്തിക സഹകരണ കരാറിനെക്കുറിച്ച് ചർച്ച ചെയ്യാനും ധാരണ.

India and Chile Exchange Agreements for Cooperation in Various Sectors, agree to hold discussions toward Comprehensive Economic Partnership Agreement.

2. വഖഫ് ഭേദഗതി ബിൽ 2024 ഇന്ന് ലോക്സഭ പരിഗണിക്കും.

Waqf (Amendment) Bill, 2024 to come up for consideration and passing in Lok Sabha today.

3. പിൻവലിച്ച 2,000 രൂപ നോട്ടുകളിൽ 98 ശതമാനവും തിരികെ ലഭിച്ചതായി റിസർവ് ബാങ്ക്.

Reserve Bank Reports 98% of Withdrawn ₹2,000 Notes Returned.

4. തിരുവനന്തപുരം ശ്രീ പദ്മനാഭ സ്വാമി ക്ഷേത്രത്തിലെ പൈങ്കുനി ഉത്സവത്തിന് ഇന്ന് കൊടിയേറ്റം.

Thiruvananthapuram Padmanabhaswamy Temple's Painkuni Festival to begin today.

5. ഐ.പി.എൽ ക്രിക്കറ്റിൽ ലഖ്നൗ സൂപ്പർ ജയന്റ്സിനെതിരെ പഞ്ചാബ് കിംഗ്സിന് ജയം.

---

ഐഎസ്എൽ ഫുട്ബോൾ സെമി ഫൈനൽ മത്സരങ്ങൾക്ക് ഇന്ന് തുടക്കം.

**Punjab Kings Secure Victory Against Lucknow Super Giants in IPL; ISL Football Semi-Finals to begin today.**

\*\*\*\*\*

### **CHILE PREZ VISIT**

ദുരന്ത നിവാരണം, സാംസ്കാരികം എന്നീ മേഖലകളിലെ സഹകരണത്തിനുള്ള കരാറുകൾ ഇന്ത്യയും ചിലിയും തമ്മിൽ കൈമാറി. അന്റാർട്ടിക്ക സഹകരണത്തിനായുള്ള ലെറ്റർ ഓഫ് ഇൻറൻറും കൈമാറി. അഞ്ചു ദിവസത്തെ സന്ദർശനത്തിനായി ഇന്ത്യയിലെത്തിയ ചിലി പ്രസിഡൻ്റ് ഗബ്രിയേൽ ബോറിക്കുമായി പ്രധാനമന്ത്രി നരേന്ദ്ര മോദി കൂടിക്കാഴ്ച നടത്തി. ലാറ്റിനമേരിക്കയിൽ ഇന്ത്യയുടെ പ്രധാന സുഹൃത്തും പങ്കാളിയുമാണ് ചിലിയെന്ന് ശ്രീ മോദി പ്രസ്താവനയിൽ പറഞ്ഞു. ഇരു രാജ്യങ്ങളും തമ്മിൽ വിവിധ മേഖലകളിൽ സഹകരണം വർദ്ധിപ്പിക്കുന്നതുമായി ബന്ധപ്പെട്ട് ചർച്ച നടത്തിയതായി അദ്ദേഹം പറഞ്ഞു. ഇന്ത്യയുമായി നിരവധി മേഖലയിൽ ബന്ധങ്ങൾ വികസിക്കാനുള്ള സാധ്യത ചിലിയിൽ ഉണ്ടെന്ന് ചിലി പ്രസിഡൻ്റ് ബോറിക് പറഞ്ഞു. നിക്ഷേപം, സഹകരണം എന്ന വർദ്ധിപ്പിക്കുന്നതിന് സമഗ്ര സാമ്പത്തിക സഹകരണ കരാറിനെക്കുറിച്ച് ചർച്ച നടത്താനും ധാരണയായി.

\*\*\*\*\*

### **WAQF-RIJJU (INTRO)**

വഖഫ് ഭേദഗതി ബിൽ ഇന്ന് ലോകകുട പരിഗണിക്കും. ബിൽ ചർച്ച ചെയ്യുന്നതിന് എട്ട് മണിക്കൂറാണ് അനുവദിച്ചിട്ടുള്ളതെന്ന് പാർലമെൻ്ററി കാര്യ മന്ത്രി കിരൺ റിജിജു പറഞ്ഞു. ബില്ലിനെക്കുറിച്ചുള്ള എല്ലാ ചോദ്യങ്ങൾക്കും ഉത്തരം നൽകാൻ സർക്കാർ തയ്യാറാണെന്നും അദ്ദേഹം മാധ്യമങ്ങളോട് പറഞ്ഞു.

(ഹോൾഡ് വോയ്സ്.....)

---

ബില്ലിനെക്കുറിച്ചുള്ള ചർച്ചയിൽ പങ്കെടുക്കുന്നതിന് ബിജെപി എംപിമാർക്കും എൻഡിഎ സഖ്യകക്ഷികളായ ജെഡിയു, തെലുങ്കുദേശം പാർട്ടി എന്നിവർക്കും വിഷ് നൽകിയിട്ടുണ്ട്. അതേസമയം സഭയിൽ ഹാജരാകാൻ ആവശ്യപ്പെട്ട് കോൺഗ്രസും എംപിമാർക്ക് വിഷ് നൽകി. ബിൽ സംബന്ധിച്ച് ചർച്ച നടത്തുന്നതിന് ഐ.എൻ.ഡി.ഐ സഖ്യ നേതാക്കൾ ഇന്നലെ യോഗം ചേർന്നിരുന്നു.

\*\*\*\*\*

### RS- TRIBHUVAN

ത്രിഭുവൻ സഹകാരി ബിൽ പാർലമെന്റ് പാസാക്കി. ബില്ലിന് ഇന്നലെ രാജ്യസഭ അംഗീകാരം നൽകി. ലോക്സഭ നേരത്തെ തന്നെ ബിൽ പാസാക്കിയിരുന്നു. ഇൻസ്റ്റിറ്റ്യൂട്ട് ഓഫ് റൂറൽ മാനേജ്മെന്റ് ആനന്ദിനെ ത്രിഭുവൻ സഹകാരി സർവകലാശാല എന്ന് പുനർനാമകരണം ചെയ്ത് ദേശീയ പ്രാധാന്യമുള്ള സ്ഥാപനമായി ഉയർത്താൻ ലക്ഷ്യമിടുന്നതാണ് ബിൽ.

\*\*\*\*\*

### RS-AIRCRAFT

പ്രൊട്ടക്ഷൻ ഓഫ് ഇൻററസ്റ്റ് ഇൻ എയർക്രാഫ്റ്റ് ഒബ്ജക്ട്സ് ബിൽ ഇന്നലെ രാജ്യസഭ പാസാക്കി. മൊബൈൽ എക്യുപ്മെന്റുകളുടെ അന്താരാഷ്ട്ര താൽപ്പര്യം സംബന്ധിച്ച സമ്പ്രദായങ്ങൾക്ക് നിയമപരമായ പ്രാബല്യം നൽകുന്നതാണ് ബിൽ.

\*\*\*\*\*

### LS-COASTAL SHIPPING.. INTRO

തീരദേശ ഷിപ്പിംഗ് ബിൽ ഇന്നലെ ലോക്സഭ പരിഗണിച്ചു. തീരദേശ ഷിപ്പിംഗിന്റെ നിയന്ത്രണവുമായി ബന്ധപ്പെട്ട നിയമത്തിന്റെ ഏകീകരണം, ഭേദഗതി, തീരദേശ വ്യാപാരത്തിന്റെ പ്രോത്സാഹനം, ആഭ്യന്തര പങ്കാളിത്തം എന്നിവ ബിൽ ലക്ഷ്യമിടുന്നു. ഇന്ത്യയുടെ തീരപ്രദേശത്തിന്റെ സാധ്യതകൾ തുറക്കുന്നതാണ്

---

ബില്ലെന്ന്, ബിൽ അവതരിപ്പിച്ചുകൊണ്ട് മന്ത്രി സർബാനന്ദ സോനോവാൾ പറഞ്ഞു.

(ഹോൾഡ് വോയ്സ്.....)

\*\*\*\*\*

### LS-AGRICULTURE

അന്താരാഷ്ട്ര വിപണിയിൽ രാസവളത്തിന്റെ വില കുതിച്ചുയരുമ്പോഴും കർഷകർക്ക് താങ്ങാനാവുന്ന വിലയിൽ വളം നൽകിയിട്ടുണ്ടെന്ന് കേന്ദ്ര കൃഷി മന്ത്രി ശിവരാജ് സിംഗ് ചൗഹാൻ. കർഷകർക്ക് കാലാവസ്ഥയെ പ്രതിരോധിക്കുന്ന അത്യുൽപ്പാദനശേഷിയുള്ള വിത്ത് നൽകാൻ തീരുമാനിച്ചതായും അദ്ദേഹം ലോക്സഭയിൽ പറഞ്ഞു.

\*\*\*\*\*

### DEFENCE EXPORT

രാജ്യത്തെ പ്രതിരോധ കയറ്റുമതി 2024-25 സാമ്പത്തിക വർഷത്തിൽ 12.04 ശതമാനം വളർച്ച കൈവരിച്ച് 23,600 കോടി രൂപയിലെത്തിയതായി പ്രതിരോധ മന്ത്രാലയം. പ്രതിരോധ പൊതുമേഖല സ്ഥാപനങ്ങൾ 42.85 ശതമാനം വളർച്ച രേഖപ്പെടുത്തിയെന്നും മന്ത്രാലയം പ്രസ്താവനയിൽ അറിയിച്ചു.

\*\*\*\*\*

### RBI-2000 BANKNOTES RETURNED

പിൻവലിച്ച 2,000 രൂപ നോട്ടുകളിൽ 98.21 ശതമാനവും തിരികെ ലഭിച്ചതായി റിസർവ് ബാങ്ക്. 6,366 കോടി രൂപയുടെ നോട്ടുകൾ മാത്രമാണ് പൊതുജനങ്ങളുടെ കൈവശമുള്ളതെന്നും കേന്ദ്ര ബാങ്ക് വ്യക്തമാക്കി. 2023 മേയ് 19-നാണ് റിസർവ് ബാങ്ക് 2000 രൂപ നോട്ടുകൾ പിൻവലിക്കുന്നതായി അറിയിച്ചത്.

\*\*\*\*\*

---

## RENEWABLE ENERGY GROWTH

രാജ്യത്തെ പുനരുപയോഗ ഊർജ്ജ ഉൽപാദനത്തിൽ റെക്കാർഡ് വർദ്ധന. കഴിഞ്ഞ സാമ്പത്തിക വർഷം 25 ജിഗാവാട്ടാണ് ഉൽപ്പാദിപ്പിച്ചതെന്നും കേന്ദ്ര മന്ത്രി പ്രൽഹാദ് ജോഷി വാർത്താസമ്മേളനത്തിൽ പറഞ്ഞു. ഗതാഗത മേഖലയെയും വീടുകളെയും കാർബൺമുക്തമാക്കുന്നതിന് ബയോ സിഎൻജി നിർബന്ധമാക്കുമെന്നും അദ്ദേഹം പറഞ്ഞു. പുനരുപയോഗ ഊർജ്ജ മേഖലയിലെ നേട്ടങ്ങളെ പ്രധാനമന്ത്രി നരേന്ദ്രമോദി സമൂഹമാധ്യമ പോസ്റ്റിൽ അഭിനന്ദിച്ചു.

\*\*\*\*\*

## BREAK.....

ഈ വാർത്തകൾ ആകാശവാണിയിൽ നിന്ന്...

\*\*\*\*\*

## PAINKUNI FESTIVAL

തിരുവനന്തപുരം ശ്രീ പദ്മനാഭ സ്വാമി ക്ഷേത്രത്തിലെ പൈങ്കുനി ഉത്സവത്തിന് ഇന്ന് കൊടിയേറും. രാവിലെ 8.45 ന് കൊടിയേറ്റിന്റെ ചടങ്ങുകൾ ആരംഭിക്കും. ഈ മാസം 10 ന് രാത്രി പള്ളിവേട്ടയും 11 ന് ആറാട്ടും നടക്കും. ചിത്രാപൗർണ്ണമി ദിവസമായ 12 ന് ആറാട്ട് കലശത്തോടെ ഉത്സവം സമാപിക്കും.

\*\*\*\*\*

## SABARIMALA

പൈങ്കുനി ഉത്രം ഉത്സവം - മേട മാസ, വിഷു പുജകൾക്കായി ശബരിമല ക്ഷേത്രം ഇന്നലെ തുറന്നു. 18 ദിവസം തുടർച്ചയായി ദർശനം നടത്താം. ഇന്ന് രാവിലെ സന്നിധാനത്ത് കൊടിയേറ്റ് നടക്കും.

\*\*\*\*\*

---

## IPL T20 CRICKET RESULT

ഐ.പി.എൽ ക്രിക്കറ്റിൽ ഇന്നലെ നടന്ന മത്സരത്തിൽ പഞ്ചാബ് കിംഗ്സ് ലഖ്നൗ സൂപ്പർ ജയന്റ്സിനെ എട്ട് വിക്കറ്റിന് പരാജയപ്പെടുത്തി. ലഖ്നൗ ഉയർത്തിയ 172 റൺസ് വിജയലക്ഷ്യം പഞ്ചാബ് കിംഗ്സ് രണ്ട് വിക്കറ്റ് മാത്രം നഷ്ടപ്പെടുത്തി മറികടന്നു. ഇന്ന് നടക്കുന്ന മത്സരത്തിൽ റോയൽ ചലഞ്ചർസ് ബെംഗളൂരു ഗുജറാത്ത് ടൈറ്റൻസിനെ നേരിടും. ബെംഗളൂരുവിലെ എം.ചിന്നസ്വാമി സ്റ്റേഡിയത്തിൽ രാത്രി 07.30 നാണ് മത്സരം.

\*\*\*\*\*

## ISL

ഇന്ത്യൻ സൂപ്പർ ലീഗ് ഫുട്ബോൾ സെമി ഫൈനൽ മത്സരങ്ങൾക്ക് ഇന്ന് തുടക്കം. ഗോവ - ബെംഗളൂരുവിയെയും മോഹൻ ബഗാൻ - ജംഷഡ്പൂരിയെയും നേരിടും. ഈ മാസം 12 നാണ് ഫൈനൽ.

\*\*\*\*\*

## KOCHI WATER METRO-P RAJEEV

കൊച്ചി വാട്ടർ മെട്രോ അടുത്ത തിങ്കളാഴ്ച മുതൽ ഏല്പുരിലേക്ക് മറ്റൊരു സർവ്വീസ് ആരംഭിക്കുമെന്ന് മന്ത്രി പി.രാജീവ്. ഏല്പൂർ, ചേരാനല്ലൂർ റൂട്ടിൽ ഹൈക്കോടതി ജംഗ്ഷനിലേക്കുള്ള കണക്ടിവിറ്റി വർദ്ധിപ്പിക്കുന്നതിന്റെ ഭാഗമായാണ് ഇത്. കൊച്ചിൻ ഷിപ്പ്യാർഡിൽ നിന്ന് പുതുതായി ലഭിച്ച 19-ഓമത്തെ ബോട്ട് ഇതിനായി ഉപയോഗപ്പെടുത്തുമെന്നും മന്ത്രി പറഞ്ഞു.

\*\*\*\*\*

## WATER SUPPLY

തിരുവനന്തപുരം നഗരത്തിലെ പല പ്രദേശങ്ങളിലും ഇന്ന് രാവിലെ 8 മുതൽ വെള്ളിയാഴ്ച രാവിലെ 8 വരെ കുടിവെള്ള വിതരണം മുടങ്ങും. അറ്റകുറ്റപ്പണികൾക്കായി, അരുവിക്കരയിലെ 74 എം എൽ ഡി ജല ശുദ്ധീകരണശാലയുടെ പ്രവർത്തനം നിർത്തിവെക്കുന്നതിനാലാണിത്.

\*\*\*\*\*

**PARTY CONGRESS**

സിപിഐഎമ്മിന്റെ ഇരുപത്തി നാലാം പാർട്ടി കോൺഗ്രസിന് ഇന്ന് മധുരയിൽ തുടക്കം. പൊളിറ്റ് ബ്യൂറോ കോ-ഓർഡിനേറ്റർ പ്രകാശ് കാരാട്ട് ഉദ്ഘാടനം ചെയ്യും. 80 നിരീക്ഷകരടക്കം 811 പ്രതിനിധികൾ പാർട്ടി കോൺഗ്രസിൽ പങ്കെടുക്കും. ഈ മാസം ആറിന് സമ്മേളനം സമാപിക്കും.

\*\*\*\*\*

**WAVES-CIC**

വേൾഡ് ഓഡിയോ വിഷ്വൽ ആൻഡ് എന്റർടെൻമെന്റ് ഉച്ചകോടി അടുത്ത മാസം ഒന്ന് മുതൽ നാല് വരെ മുംബൈയിലെ ജിയോ വേൾഡ് സെന്ററിൽ നടക്കും. ഇതിന്റെ ഭാഗമായി ആരംഭിച്ച ക്രിയേറ്റ് ഇൻ ഇന്ത്യ ചലഞ്ച് സീസൺ-വണ്ണിൽ, 1,100 അന്താരാഷ്ട്ര പങ്കാളികൾ ഉൾപ്പെടെ 85,000 പേർ രജിസ്റ്റർ ചെയ്യും.

\*\*\*\*\*

**GUJARAT - CRACKERS FACTORY BLAST**

ഗുജറാത്തിൽ പടക്ക നിർമ്മാണശാലയിലുണ്ടായ സ്ഫോടനത്തിൽ മരിച്ചവരുടെ എണ്ണം 18 ആയി. നിരവധി പേർ അവശിഷ്ടങ്ങൾക്കിടയിൽ കുടുങ്ങിക്കിടക്കുന്നുണ്ടെന്നാണ് നിഗമനം. പ്രധാനമന്ത്രി നരേന്ദ്ര മോദി അനുശോചനം രേഖപ്പെടുത്തി. മരിച്ചവരുടെ ബന്ധുക്കൾക്ക് പ്രധാനമന്ത്രിയുടെ ദേശീയ ദുരിതാശ്വാസ നിധിയിൽ നിന്ന് 2 ലക്ഷം രൂപയും പരിക്കേറ്റർക്ക് 50,000 രൂപയും അനുവദിച്ചു. മരിച്ചവരുടെ കുടുംബങ്ങൾക്ക് ഗുജറാത്ത് സർക്കാർ 4 ലക്ഷം രൂപയും പരിക്കേറ്റർക്ക് 50,000 രൂപയും ധനസഹായം പ്രഖ്യാപിച്ചു.

\*\*\*\*\*

**FISHERMEN RELEASED**

---

അതിർത്തി കടന്ന് മത്സ്യബന്ധനം നടത്തിയെന്ന് ആരോപിച്ച് ശ്രീലങ്കൻ നാവികസേന അറസ്റ്റ് ചെയ്ത 13 മത്സ്യത്തൊഴിലാളികൾ ജയിൽ മോചിതരായി. ഇവരെ ഇന്നലെ രാത്രി ചെന്നൈ വിമാനത്താവളത്തിൽ എത്തിച്ചു. ഫെബ്രുവരി 19, 20 തീയതികളിൽ രാമേശ്വരത്ത് നിന്നാണ് മത്സ്യത്തൊഴിലാളികളെ അറസ്റ്റ് ചെയ്തത്.

\*\*\*\*\*

### US CHINA TAIWAN

ബലപ്രയോഗത്തിലൂടെ തായ്വാൻ കടലിടുക്കിൻറെ തൽസ്ഥിതി മാറ്റാനുള്ള ഏകപക്ഷീയമായ ശ്രമങ്ങളെ എതിർക്കുമെന്ന് ആവർത്തിച്ച് അമേരിക്ക. തായ്വാൻ ചുറ്റിയുള്ള ചൈനീസ് സൈനികാഭ്യാസങ്ങളോട് പ്രതികരിക്കവേ വൈറ്റ് ഹൗസ് പ്രസ് സെക്രട്ടറി കരോലിൻ ലീവിറ്റ് ആണ് ഇക്കാര്യം പറഞ്ഞത്. തായ്വാൻ കടലിടുക്കിൽ സമാധാനം നിലനിർത്തേണ്ടതിന്റെ പ്രാധാന്യം പ്രസിഡന്റ് ട്രംപ് വ്യക്തമാക്കിയതായും ലീവിറ്റ് പറഞ്ഞു. തായ്വാനെ ചുറ്റി തങ്ങളുടെ സംയുക്ത സൈനിക അഭ്യാസം ആരംഭിച്ചതായി ചൈന പ്രഖ്യാപിച്ചതിന് പിന്നാലെയാണ് അമേരിക്കയുടെ പ്രതികരണം.

\*\*\*\*\*

### OVERALL MYANMAR-QUAKE

മ്യാൻമറിൽ കഴിഞ്ഞയാഴ്ചയുണ്ടായ ഭൂകമ്പത്തിൽ മരിച്ചവരുടെ എണ്ണം 2,700 കവിഞ്ഞു. 4,521 പേർക്ക് പരിക്കേറ്റതായും 441 പേരെ കാണാതായതായും മ്യാൻമറിന്റെ സൈനിക മേധാവി മിൻ ഓങ് ഹ്ലയിംഗ് അറിയിച്ചു. ഓഷറേഷൻ ബ്രഹ്മ എന്ന പേരിൽ ഇന്ത്യ ആവശ്യമായ സഹായം ലഭ്യമാക്കുന്നുണ്ട്.

\*\*\*\*\*  
\*\*\*\*\*